

500 करोड़ का जमीन विवाद

नेता पंकज संघवी पहुंचे थाने,विवाद की कड़ियां खंगाल रही पुलिस

- ▶ कनाड़िया पुलिस ने नोटिस देकर बुलाया
- ▶ कंपनी पार्टनर भतीजे प्रतीक से देर शाम तक पूछताछ

नव भारत न्यूज
इंदौर, 30 जून . कनाड़िया क्षेत्र की करीब 500 करोड़ रुपए कीमत वाली 17 एकड़ जमीन को लेकर हुए विवाद की जांच अब जमीन मालिकों और कंपनी प्रबंधन तक पहुंच गई है. मंगलवार को पुलिस ने भाजपा नेता एवं संयम इंफ्रा से जुड़े कारोबारी पंकज संघवी की नोटिस देकर थाने बुलाया, जबकि उनके भतीजे और कंपनी के पार्टनर प्रतीक संघवी से देर शाम तक पूछताछ की गई.



पुलिस विवाद के दौरान मौके पर पहुंचे लोगों की भूमिका और उनके पीछे किसका इशारा था, इसकी पड़ताल कर रही है. करीब एक सप्ताह पहले डायमंड पैलेस कॉलोनी स्थित इस जमीन पर संयम इंफ्रा से जुड़े लोगों और स्थानीय रहवासियों के बीच विवाद हो गया था. सूचना पर पहुंचे पुलिसकर्मी विजय

सिकरवार और आशीष शर्मा से भी कथित तौर पर मोहसीन और उसके साथियों ने विवाद किया था. इस मामले में पुलिस ने दो दिन बाद प्रकरण दर्ज किया और बाद में आरोपियों को गिरफ्तार कर लिया. जांच के दौरान पुलिस ने कंपनी की संरचना और दस्तावेजों की भी पड़ताल शुरू की है. सूत्रों के मुताबिक संयम इंफ्रा में पंकज संघवी, प्रतीक संघवी, दीपक और आशीष पार्टनर हैं. कंपनी के दस्तावेजों पर मुख्य रूप से प्रतीक संघवी के हस्ताक्षर होने के कारण उनसे विस्तृत पूछताछ की गई. पुलिस यह भी पता लगा रही है कि विवाद के समय मौके पर पहुंचे लोगों को किसने बुलाया था और पूरी घटना की योजना किस स्तर पर बनी.

मामले में एडिशनल डीसीपी अमरेंद्र सिंह ने बताया कि जांच अभी जारी है. फिलहाल पंकज संघवी या प्रतीक संघवी के खिलाफ किसी कार्रवाई का निर्णय नहीं लिया गया है. ज्ञात हो कि डायमंड पैलेस कॉलोनी की यह जमीन लंबे समय से विवादों में रही है. कथित अवैध कब्जों और निर्माण को लेकर रहवासियों तथा संघवी परिवार के बीच विवाद न्यायालय तक पहुंच चुका है. अब हालिया घटनाक्रम के बाद पुलिस पूरे मामले की हर कड़ी जोड़कर जांच और बढ़ा रही है.

राजा रघुवंशी हत्याकांड में मेघालय पुलिस को हाईकोर्ट की फटकार

- ▶ गिरफ्तारी चेकलिस्ट को बताया हास्यास्पद
- ▶ आरोपी को प्रभावी ढंग से नहीं बताए गिरफ्तारी के कारण

नव भारत न्यूज
इंदौर, 30 जून. चर्चित राजा रघुवंशी हत्याकांड में शिलांग हाईकोर्ट ने मेघालय पुलिस को गिरफ्तारी प्रक्रिया पर कड़ी टिप्पणी करते हुए सोनम रघुवंशी की जमानत बरकरार रखी है. अदालत ने कहा कि गिरफ्तारी के दौरान आरोपी को उसके खिलाफ लगाए गए आरोपों की प्रभावी जानकारी नहीं दी गई, जिससे उसके संवैधानिक अधिकारों का उल्लंघन हुआ. हाईकोर्ट ने गिरफ्तारी चेकलिस्ट को हास्यास्पद तक करार दिया. करीब 20 पेज के आदेश में अदालत ने कहा कि 9 जून 2025 को गाजीपुर से सोनम की गिरफ्तारी के समय जिस चेकलिस्ट पर हस्ताक्षर कराए थे,



उसमें राजा रघुवंशी की हत्या या हत्या के आरोप का उल्लेख तक नहीं था. इसके बजाय ऐसे सामान्य सवाल पूछे गए, जिनका इस मामले से कोई संबंध नहीं था. अदालत ने इसे जांच एजेंसी द्वारा विवेक का उपयोग नहीं करने का उदाहरण बताया. सुनवाई के दौरान यह भी सामने आया कि गिरफ्तारी से जुड़े कई दस्तावेजों में हत्या से संबंधित धारा के स्थान पर दूसरी धारा अंकित की गई थी. मेघालय पुलिस ने इसे टाइपिंग की त्रुटि बताया, लेकिन अदालत ने माना कि यह गलती एक नहीं, बल्कि कई दस्तावेजों में दोहराई गई, जिससे गिरफ्तारी की कानूनी प्रक्रिया प्रभावित हुई.

▶ हाईकोर्ट ने पिता सहित दो बेटों को किया दोषमुक्त
जबलपुर. महिला की हत्या के आरोप में सजा से दंडित सास, पति तथा देवर को हाईकोर्ट से राहत मिली है. हाईकोर्ट जस्टिस विवेक अग्रवाल तथा जस्टिस ए के सिंह ने सजा के खिलाफ दायर अपील की सुनवाई के दौरान पाया कि पोस्टमार्टम रिपोर्ट के अनुसार मृतक महिला के शरीर में चोट के निशान नहीं है, यह घटना सुसाइड भी हो सकती है. पोस्टमार्टम रिपोर्ट तथा डॉक्टर सहित अन्य गवाह के विरोधाभासी बयान होने के कारण सुप्रीमकोर्ट ने आजीवन कारावास की सजा को निरस्त करते हुए अपीलकर्ताओं को दोषमुक्त कर दिया. सागर के बांदा जिला निवासी प्रताप सिंह तथा उसके बेटे छतर सिंह लोधी और लक्खु उर्फ लखन सिंह के द्वारा हत्या के आरोप में आजीवन कारावास की सजा से दंडित किये जाने के खिलाफ हाईकोर्ट में अपील दायर की गयी थी.

रिश्वत मामले में पटवारी पर गिरी गाज

- ▶ एसडीएम ने तहसीलदार की जांच रिपोर्ट पर की कार्रवाई

सीधी, 30 जून. जिले के चुरहट तहसील में पटवारी का रिश्वत मामले ऑडियो सामने आने के बाद निलंबन की गाज गिरी है. सीमांकन की पुष्टि के लिए किसान से 3 हजार रुपये रिश्वत मांगने के आरोप में जमुनिहा हल्का नंबर-02 के पटवारी रघुनाथ प्रसाद साकेत को निलंबित कर दिया गया है. यह कार्रवाई सोशल मीडिया पर कथित ऑडियो वायरल होने के बाद की गई. एसडीएम चुरहट विकास कुमार आनंद ने तहसीलदार रामपुर नैकिन की



जांच रिपोर्ट के आधार पर निलंबन आदेश जारी किए हैं. सोशल मीडिया पर वायरल हुए कथित ऑडियो में पटवारी पर सीमांकन की पुष्टि के बदले 3 हजार रुपये मांगने का आरोप लगाया गया था. मामला सामने आने के बाद तहसीलदार रामपुर नैकिन ने 28 जून 2026 को कारण बताओ नोटिस जारी कर पटवारी से जवाब मांगा. जांच रिपोर्ट के अनुसार, 29

जून को नायब तहसीलदार के माध्यम से पटवारी से फोन पर संपर्क कर उन्हें शाम 5 बजे तहसील कार्यालय बुलाया गया था. लेकिन उन्होंने कार्यालय आने से इंकार कर दिया. साथ ही वायरल ऑडियो को लेकर कोई स्पष्टीकरण भी पेश नहीं किया. इसे वरिष्ठ अधिकारियों के निर्देशों की अवहेलना माना गया. तहसीलदार की रिपोर्ट में कहा गया कि प्रथम दृष्ट्या वायरल ऑडियो से भ्रष्टाचार और कदाचार की आशंका सामने आती है. रिपोर्ट में यह भी उल्लेख किया गया कि इस मामले से राजस्व विभाग और तहसील प्रशासन की छवि प्रभावित हुई है.

इंदौर, 30 जून. एरोड्रम थाना क्षेत्र के रुक्मणी नगर, छोटा बांगड़वा में 44 दिन के मासूम की बेड से गिरने के बाद इलाज के दौरान मौत हो गई. मामले में पुलिस ने मर्ग कायम कर जांच शुरू कर दी है. मृतक प्रियांशु पिता चंद्रशेखर कुमार उम्र 44 दिन सोमवार देर रात घर में करीब तीन फीट ऊंचे बेड पर सो रहा था. इसी दौरान उसकी मां वॉशरूम गई थी. इस बीच बच्चा करवट लेते हुए बेड से नीचे गिर गया. रोगे की आवाज सुनकर पिता की नींद खुली तो देखा कि बच्चे के चेहरे और मुंह

कार्यकारिणी की सूची आते ही पार्टी में लगी वरिष्ठ नेताओं के इस्तीफों की झड़ी ग्वालियर, 30 जून. शहर जिला कांग्रेस कार्यकारिणी को जबरदस्त असंतोष के चलते शाम को ‘होल्ड’ (स्थगित) करना पड़ा. प्रदेश कांग्रेस कार्यालय से 52 पदाधिकारियों की नई टीम घोषित होने के कुछ ही घंटों के भीतर ही इसे रोक दिया गया. कार्यकारिणी को होल्ड किए जाने की मुख्य वजह पार्टी की आंतरिक कलह है. सूची जारी होने के बाद स्थानीय स्तर पर भारी असंतोष और गुटबाजी देखने को मिली और इस्तीफों की झड़ी लग गई. असंतुष्ट पदाधिकारियों और कार्यकर्ताओं ने वरिष्ठ नेताओं के खिलाफ विरोध दर्ज कराते हुए अपने पदों से पार्टी को इस्तीफे सौंप दिए. पार्टी के भीतर अपने-अपने समर्थकों को महत्वपूर्ण पद दिलाने की अंदरूनी खींचतान और वरिष्ठ नेताओं के बीच सहमति न बन पाने के चलते पार्टी में असहज स्थिति निर्मित हो गई.

उद्यानिकी फसलों को मिला जी आई टैग

12 फसलों को एक साथ देश में मिली सफलता

30 लाख हेक्टेयर तक बढ़ाने की कार्ययोजना बनाई

प्रशासनिक संवाददाता
भोपाल, 30 जून. मग्न ने इतिहास बनाते हुए एक साथ 12 उद्यानिकी फसलों के लिए जी आई टैग हासिल करने में सफलता हासिल की है. देश में यह पहली बार हुआ है जब एक साथ इतनी बड़ी संख्या में जीआई टैग मिला है.

इनमें गुना का धनिया, नरसिंहपुर बरमान घाट का बेंगन, बैतुल गजरिया आम, खरगोरी की लाल मिर्च, मांडू की खुरसानी इमली, जबलपुर का मटर, सिवनी का सीताफल, मालवी आलू और



कृषक कल्याण वर्ष में यह एक बड़ी उपलब्धि है. मुख्यमंत्री डॉ. मोहन यादव ने किसानों के आय को दो गुना बढ़ाने के लिए उनसे उद्यानिकी फसलों की खेती से जुड़ने का आह्वान किया है. फिलहाल 28 लाख हेक्टेयर में उद्यानिकी फसलों की खेती हो रही है. वर्ष 2030 तक 30 लाख हेक्टेयर तक बढ़ाने की कार्ययोजना बनाई गई है.

गराड़, नरसिंहपुर गुड़, जबलपुर सिंघाड़ा, आलौराजपुर का नूरजहां आम, बुरहानपुर का केला, इंदौरी जीरावन, रतलाम सैलाना बालम ककड़ी और छतरपुर का पान शामिल है. इसके अलावा उज्जैन की

पवैया ने ‘सरस्वती लोक’ योजना का किया स्वागत

धार, 30 जून. मध्यप्रदेश वित्त आयोग के अध्यक्ष एवं बजरंग दल के पूर्व राष्ट्रीय अध्यक्ष जयभान सिंह पवैया ने मंगलवार को धार स्थित भोजशाला पहुंचकर मां वाग्देवी की पूजा-अर्चना की तथा सामाहिक सत्याग्रह में भाग लिया.

इस दौरान उन्होंने महाअरती में शामिल होकर हनुमान चालीसा, श्रीराम स्तुति और सरस्वती वंदना का पाठ किया. कार्यक्रम में बड़ी संख्या में श्रद्धालु, भारतीय जनता पार्टी के पदाधिकारी, कार्यकर्ता तथा भोज उत्सव समिति के सदस्य उपस्थित



रहे. मीडिया से चर्चा में श्री पवैया ने भोजशाला को अयोध्या के बाद सनातन आस्था और अस्मिता की दूसरी बड़ी जीत बताया. उन्होंने अयोध्या में राम मंदिर के चढ़ावे से संबंधित कथित अनियमितता के मामले में कहा कि उत्तर प्रदेश सरकार ने जांच के निर्देश दिए हैं और विशेष जांच दल का गठन किया गया है.

फर्जी पत्रकार बनकर वसूली करने वाले गिरफ्तार

इंदौर. फर्जी पत्रकार बनकर एमपीईबी के एक वरिष्ठ अधिकारी को झूठे प्रकरण में फंसाने की धमकी देकर लाखों रुपये की उगाही करने के आरोप में बाणगंगा पुलिस ने चार आरोपियों के खिलाफ सात दिन के भीतर दूसरा प्रकरण दर्ज किया है.फरियादी एमपीईबी के कार्यपालक निदेशक ने शिकायत में बताया कि करंट एक्सपोज पेपर के संपादक अनवर खान, साधना सिंह, सिद्धिक खान और फारुख ने उनके खिलाफ भ्रामक खबरें प्रकाशित करने तथा दुष्कर्म के झूठे मामले में फंसाने की धमकी देकर जून 2024 से फरवरी 2026 के बीच करीब डेढ़ लाख रुपये वसूल किए.

28 लाख की टगी, आरोपी गिरफ्तार

- ▶ महिला को शादी का झांसा देकर ऐंटी थी रकम
- ▶ यूरोप भागने की तैयारी में था आरोपी इंजीनियर



आरोपी दिल्ली से यूरोप भागने की तैयारी में था, लेकिन

उससे पहले ही उसे पुलिस ने दबोच लिया. जांच में सामने आया कि नोएडा निवासी जीतू उर्फ जितेंद्र छोनरे ने मैट्रिमोनियल वेबसाइट पर खुद को आर्मी अफसर बताकर फर्जी प्रोफाइल बनाई थी. इसी प्रोफाइल के जरिए उसको पहचान इंदौर की एक महिला से हुई और दोनों के बीच विवाह की बातचीत शुरू हुई.

▶ किशतों में महिला से अपने खाते में ट्रांसफर करवाई राशि
विश्वास में लेने के बाद आरोपी ने खुद को गंभीर बीमारी से पीड़ित बताते हुए इलाज के नाम पर वर्ष 2024 में अलग अलग किशतों में महिला से करीब 28 लाख रुपए अपने खाते में ट्रांसफर करा लिए. रकम मिलने के बाद उसने शादी से साफ इनकार कर दिया, जिस पर पीड़िता ने पुलिस में शिकायत दर्ज कराई. मामला दर्ज होने के बाद क्राइम ब्रांच ने तकनीकी साक्ष्यों के आधार पर जांच शुरू की. इस दौरान पता चला कि आरोपी विदेश में रह रहा है. हाल ही में वह परिवार से मिलने दिल्ली आया था. उसकी लोकेशन मिलने पर क्राइम ब्रांच की टीम ने घेराबंदी कर उसे गिरफ्तार कर लिया .

बांधवगढ़ टाइगर रिजर्व ने प्रकृति पर्यटन में बनाया नया कीर्तिमान

उमरिया, 30 जून. मध्यप्रदेश के उमरिया जिले स्थित विश्व प्रसिद्ध बांधवगढ़ टाइगर रिजर्व में पर्यटन वर्ष 2025-26 का समापन रिकॉर्ड पर्यटक आगमन और राजस्व के साथ हुआ. इस अवधि में 02 लाख 11 हजार से अधिक पर्यटकों ने टाइगर रिजर्व का भ्रमण किया.

बांधवगढ़ टाइगर रिजर्व के क्षेत्र संचालक अनुपम सहाय ने बताया कि पर्यटन वर्ष 2025-26 के दौरान एक लाख 80 हजार से अधिक भारतीय तथा 31 हजार से अधिक विदेशी पर्यटक यहां पहुंचे. उन्होंने कहा कि पर्यटकों की इस संख्या ने बांधवगढ़ को देश

के प्रमुख वन्यजीव पर्यटन स्थलों में अपनी पहचान और मजबूत करने में मदद की है. उन्होंने बताया कि पर्यटन गतिविधियों से इस वर्ष 19.50 करोड़ रुपये से अधिक का राजस्व प्राप्त हुआ, जो पिछले पर्यटन वर्ष की तुलना में तीन करोड़ रुपये से अधिक है. उनके अनुसार यह उपलब्धि बेहतर पर्यटन प्रबंधन, बढ़ते पर्यटक विश्वास और बांधवगढ़ की वैश्विक लोकप्रियता का परिणाम है. पर्यटन सत्र के दौरान पर्यटकों की बाघ, तेंदुआ, भालू, गौर, हाथी, सांभर, चीतल, जंगली कुत्ता तथा अनेक दुर्लभ पक्षी प्रजातियों के दर्शन हुए.

सहकारिता से कांग्रेस को मिलेगी दिशा

- ▶ जीतू पटवारी की अध्यक्षता में बनाई गई संचालन समिति

विशेष संवाददाता
भोपाल, 30 जून . मध्य प्रदेश कांग्रेस ने प्रदेश में सहकारिता आंदोलन को पुनर्जीवित करने के लिए संगठनात्मक स्तर पर नई पहल करते हुए चार सदस्यीय संचालन समिति का गठन किया है. पार्टी का कहना है कि किसानों के हितों की रक्षा और ग्रामीण अर्थव्यवस्था को मजबूत बनाने के लिए सहकारिता आंदोलन को फिर से प्रभावी बनाना समय की आवश्यकता है. प्रदेश कांग्रेस अध्यक्ष जीतू पटवारी की अध्यक्षता में तथा प्रदेश



प्रभारी हरीश चौधरी की मौजूदगी में आयोजित बैठक में विधायक भंवर सिंह शेखावत को सर्वसम्मति से मध्य प्रदेश कांग्रेस सहकारिता विभाग का अध्यक्ष नियुक्त किया गया. साथ ही पूर्व केंद्रीय मंत्री अरुण यादव, पूर्व नेता प्रतिपक्ष डॉ. गोविंद सिंह, भंवर सिंह शेखावत और समन्वय संयोजक चंद्रिका प्रसाद द्विवेदी को शामिल करते हुए चार सदस्यीय संचालन समिति का

रेत खदानों में खनन पर रोक कारोबारियों में मची हलचल

शिवपुरी, 30 जून. मानसून की दस्तक के साथ ही शिवपुरी जिले में रेत कारोबार पर बड़ा ब्रेक लग गया है. कलेक्टर अप्पित वर्मा ने जिले की सभी रेत खदानों में एक अक्टूबर तक खनन संबंधी सभी गतिविधियों पर पूर्ण प्रतिबंध लगाने के आदेश जारी कर दिए हैं. आदेश के बाद खनन क्षेत्र से जुड़े कारोबारियों, परिवहनकर्ताओं के बीच हलचल तेज हो गई है.

कलेक्टर द्वारा जारी निर्देश भारत सरकार के पर्यावरण, वन एवं जलवायु परिवर्तन मंत्रालय के



सतत रेत खनन प्रबंधन दिशा निर्देश 2016 तथा रेत खनन के लिए प्रवर्तन एवं निगरानी दिशा निर्देश 2020 के प्रावधानों के अनुरूप लागू किए गए हैं. प्रशासन का कहना है कि मानसून के दौरान नदियों के प्राकृतिक प्रवाह, जैव विविधता और पर्यावरणीय संतुलन की रक्षा के लिए यह प्रतिबंध आवश्यक है.

दो लाख विद्यार्थियों को नहीं मिली गणवेश

20 हजार बच्चे स्कूल से दूर

धार, 30 जून.जिले में नए शैक्षणिक सत्र 2026-27 के प्रारंभ हुए 15 दिनों से अधिक समय बीत जाने के बावजूद कक्षा पहली से आठवीं तक के करीब दो लाख विद्यार्थियों को अब तक गणवेश उपलब्ध नहीं कराई जा सकी है. वहीं लगभग 20 हजार बच्चे अभी भी स्कूलों से दूर हैं.

शिक्षा विभाग के अनुसार जिले में इस वर्ष कक्षा पहली से आठवीं तक एक लाख 95 हजार विद्यार्थियों के नामांकन का लक्ष्य रखा गया था, लेकिन अब तक लगभग 90 प्रतिशत लक्ष्य ही पूरा हो सका है. अधिकारियों का कहना है कि द्वितीय बोर्ड परीक्षा के परिणाम घोषित नहीं होने तथा

जिले के कई विद्यालयों में गणित तथा आधारभूत साक्षरता एवं संख्यात्मक ज्ञान (एफएलएन) सहित कुछ पुस्तकों की उपलब्धता भी प्रभावित बताई जा रही है. हालांकि जिला मुख्यालय सहित कुछ विकासखंडों में उपलब्ध पुस्तकों का वितरण पूरा कर लिया गया है. मानसून के दौरान कई विद्यालयों में भवनों की छत से पानी टपकने की समस्या भी बनी हुई है .जिला शिक्षा केन्द्र के प्रभारी जिला परियोजना समन्वयक कमलसिंह ठाकुर ने बताया कि गणवेश वितरण के संबंध में अभी तक राज्य शासन से कोई स्पष्ट दिशा-निर्देश प्राप्त नहीं हुए हैं.

छात्रवासों में प्रवेश प्रक्रिया में विलंब के कारण नामांकन प्रभावित हुआ है. जानकारी के अनुसार गणवेश वितरण को लेकर इस वर्ष भी नीतिगत असमंजस बना हुआ है. पहले विद्यार्थियों के बैंक खातों में राशि भेजने, फिर स्व-सहायता समूहों के माध्यम से

गणवेश तैयार कराने और बाद में पुनः खातों में राशि हस्तांतरित करने की व्यवस्था अपनाई गई. इस वर्ष बैंक खाते अद्यतन किए जा चुके हैं, लेकिन राशि जारी नहीं हुई है. अब विभाग रेडीमेड गणवेश उपलब्ध कराने के विकल्प पर भी विचार कर रहा है.

समापन उप मुख्यमंत्री राजेंद्र शुक्ल जल गंगा संवर्धन अभियान के समापन समारोह में हुए शामिल

जल संरक्षण को जनआंदोलन बनाने का किया आह्वान

भोपाल 30 जून 2026. उप मुख्यमंत्री राजेंद्र शुक्ल ने ग्राम पंचायत कोठी में आयोजित जल गंगा संवर्धन अभियान के समापन समारोह में मुख्य अतिथि के रूप में सहभागिता की.

श्री शुक्ल ने कहा कि जल केवल प्राकृतिक संसाधन नहीं, बल्कि जीवन, विकास और आने वाली पीढ़ियों की सुरक्षा का आधार है. इसलिए जल संरक्षण को जनभागीदारी के माध्यम से जनआंदोलन का स्वरूप देना समय की सबसे बड़ी आवश्यकता है. प्रधानमंत्री नरेंद्र



मोदी के आह्वान से प्रेरित होकर प्रदेश में जल गंगा संवर्धन अभियान को व्यापक जनसहभागिता के साथ संचालित किया गया. इस अभियान का

मध्यप्रदेश नदियों, तालाबों, कुओं एवं प्राकृतिक जल स्रोतों से समृद्ध प्रदेश है, लेकिन बदलते जलवायु चक्र, भूजल के अत्यधिक दोहन तथा जल के अनियंत्रित उपयोग के कारण जल संरक्षण की चुनौती लगातार बढ़ रही है. ऐसे में आधुनिक तकनीकों और सामुदायिक सहभागिता के माध्यम से जल स्रोतों का संरक्षण एवं संवर्धन आवश्यक है. उप मुख्यमंत्री ने कहा कि जल गंगा संवर्धन अभियान के अंतर्गत जिले सहित प्रदेश भर में जल संरक्षण एवं संवर्धन से जुड़े लाखों कार्य किए गए हैं.

उद्देश्य केवल शासकीय योजनाओं का क्रियान्वयन नहीं, बल्कि समाज के प्रत्येक नागरिक को जल संरक्षण के प्रति जागरूक और सहभागी बनाना है.